



आप हमेशा परिस्थितियों को नियंत्रित नहीं कर सकते, लेकिन आप खुद को जरूर नियंत्रित कर सकते हैं।

- एंथनी रोबिन्स

सिटी ब्रीफ

बरेली कॉलेज की वेबसाइट में फिर हुई गड़बड़ी

बरेली, अमृत विचार : बरेली कॉलेज की वेबसाइट एक बार फिर गड़बड़ा गई है। नोटिस और गैलरी के कॉलम पर विलक करने पर एक खेल की वेबसाइट खुल जा रही है, इस पर पैसे लगाने के लिए भी कहा जा रहा है। कुछ दिनों पहले भी इसी तरह से वेबसाइट में गड़बड़ी हुई थी तब भी इसी तरह की गेम खेलने वाली वेबसाइट का लिंक खुल रहा था। अब एक बार फिर से समस्या होने से छात्र परेशान हो रहे हैं, क्योंकि वर्तमान में रुहेलखंड विश्वविद्यालय की सेमेस्टर परीक्षा के साथ डिजिटल परीक्षा भी चल रही है। इनसे संबंधित अपडेट वेबसाइट पर ही अपलोड की जा रही है।

कल से परीक्षा, अब तक प्रवेश पत्र नहीं

बरेली, अमृत विचार : रुहेलखंड विश्वविद्यालय की स्नातक प्रथम सेमेस्टर की परीक्षाएं 6 जनवरी से शुरू होगी। हालांकि अभी तक प्रवेश पत्र जारी नहीं हुए हैं और न ही केंद्रों की सूची पता चली है।

शहर में आज

- बदायूं रोड स्थित शैल कृष्णा बरातघर में श्रीमद भागवत कथा दोपहर 1 बजे से।
- रंगालय अकादमी आफ आर्ट कल्चर सोसायटी की ओर से तीन दिवसीय वरंगम नाट्य महोत्सव श्री हरि मंदिर बरात घर में शाम 5 बजे।
- बार एसोसिएशन के द्विवार्षिक चुनाव के लिए मतदान सुबह 10 बजे से।
- संपूर्ण समाधान दिवस सदर तहसील में सुबह 10 बजे से।
- गणतंत्र दिवस समारोह को लेकर कलेक्ट्रेट सभागार में बैठक शाम 6 बजे।

अभियान सिर्फ फोटो शूट तक सीमित, वास्तविकता में सुरक्षा गायब

कार्यालय संवाददाता, बरेली

अमृत विचार : राष्ट्रीय सड़क सुरक्षा माह शुरू हुए चार दिन बीत चुके हैं, लेकिन सड़कों पर हकीकत कुछ और ही है। परिवहन विभाग और जिम्मेदार अधिकारी बड़े-बड़े दावे कर रहे हैं कि जागरूकता अभियान के जरिये यातायात नियमों का पालन करवाया जा रहा है और नियम तोड़ने वालों पर सख्ती, लेकिन सड़क पर ऐसा कुछ नजर नहीं आता।

रविवार को अमृत विचार की टीम ने की पड़ताल तो खुली राष्ट्रीय सड़क सुरक्षा अभियान की पोल

बाइक पर हेलमेट न पहनना, एक ही वाहन पर चार-चार लोग सवार होना, मोबाइल पर बात करते हुए स्कूटी चलाना और शॉर्टकट अपनाकर ट्रैफिक नियमों को ताक पर रखना अब आम दृश्य बन गया है। गांधी उद्यान, विकास भवन रोड, पटेल चौराहा जैसी व्यस्त जगहों पर हर समय पुलिस तैनात रहती है, फिर भी नियम तोड़ने वालों को रोकने या कार्रवाई करने की जरा भी पहल नहीं दिखाई देती। परिवहन विभाग का अभियान भी फोटो खिंचवाने तक सीमित रह गया है। बड़े वाहन भी बेखोफ नियम तोड़ते दिखे हैं। सिस्टम केवल आंकड़े और बयानबाजी में उलझा हुआ दिखता है। रविवार को अमृत विचार के रिपोर्टर महिपाल और फोटो जर्नलिस्ट मोहित सिंह की पड़ताल में यह स्थिति पूरी तरह उजागर हुई। इससे साफ है कि यह अभियान सिर्फ दिखावे का है, सड़क पर सुरक्षा और नियमों की गंभीरता कहीं नजर नहीं आ रही।



विकास भवन मार्ग पर डिवाइडर पार करते बाइक-स्कूटी सवार। ● अमृत विचार

विकास भवन रोड पर हालात और खतरनाक नजर आए। डिवाइडर के ऊपर बाइक और स्कूटी पर तीन-तीन लोग सवार थे, जो सीधे तौर पर यातायात नियमों का उल्लंघन करते दिखाई दिए। हेलमेट का नामनिशान भी नहीं था। रोड पर अधिकारियों की आवाजाही लगातार रहती है, फिर भी वाहन चालक नियमों की अवहेलना कर रहे हैं।

पटेल चौराहा पर युवक स्कूटी चलाते हुए मोबाइल फोन पर व्यस्त था और हेलमेट भी नहीं पहना था। पुलिस चौकी चंद कदम की दूरी पर थी, लेकिन सड़क सुरक्षा अभियान का असर नहीं दिखा। स्पष्ट है कि अभियान केवल कागजों तक सीमित है और सड़क पर नियम तोड़ने वालों पर सख्ती का नामनिशान नहीं है।

गांधी उद्यान के सामने रामपुर गार्डन जाने वाली रोड पर पुलिस ने जाम की समस्या से निपटने के लिए

केस 3

बेरिकेडिंग की है। यहां वाहनों की चौकी अक्सर होती है। इसके बावजूद बाइक सवार अपनी शॉर्टकट लेकर नियम तोड़ते नजर आए। पुलिस कर्मी चंद कदम की दूरी पर खड़े थे, लेकिन किसी ने इन्हें रोकने की जरूरत नहीं समझी।



गांधी उद्यान से वियाबानी कोठी की तरफ जा रही बाइक पर चार लोग बैठे दिखाई दिए। इसमें पति-पत्नी के साथ दो बच्चे भी थे। बाइक सवार एक हाथ से वाहन चला रहा था और किसी ने हेलमेट तक नहीं लगाया। इसके ठीक पास ही जिला उद्योग केंद्र के सामने भी एक ही बाइक पर चार लोग बैठे थे।

केस 4

देशव्यापी अभियान में दिखाई सक्रियता

बरेली, अमृत विचार : यूनाइटेड फोम ऑफ बैंकर्स यूनियन के आह्वान पर पूरे देश में चल रहे पांच दिवसीय कार्य सप्ताह की मांग अभियान में रविवार को बरेली से भी बड़ी संख्या में बैंक अधिकारी और कर्मचारी शामिल हुए।

बरेली के अध्यक्ष पीके माहेश्वरी और संयोजक नवींद्र कुमार ने सुबह से ही साथियों के माध्यम से जोरदार समर्थन दर्शाया। विभिन्न बैंकों के

पदाधिकारियों ने एक्स पर संदेश साझा कर अभियान को समर्थन दिया, जिनमें ओपी वडेरा, विकास कुमार, मुनीश बाबू, पूजा कोशल, पूजा जोशी, शिवा गुप्ता, शिवम कौशिक, राहुल गौड़, आशीष शुक्ला, अनुज शुक्ला, शैलेन्द्र कश्यप, प्रेमपाल, रमीज अली आदि ने प्रमुख भूमिका निभाई। संजीव मेहरोत्रा ने बताया कि बरेली में सुबह से जिले से हजारों लोग अभियान में एक्स पर पोस्ट कर चुके हैं।

शटडाउन : शहर के 20 हजार घरों में आज गुल रहेगी बिजली

कार्यालय संवाददाता, बरेली

अमृत विचार : गर्मी से पहले बिजली व्यवस्था को दुरुस्त करने का काम किया जा रहा है। सोमवार को शहर के कई सबस्टेशन पर काम कराने के लिए शटडाउन लिया जाएगा। इस दौरान 20 हजार से अधिक घरों में बिजली गुल रहेगी। इसकी जानकारी विभाग की ओर से उपभोक्ताओं को दे दी गई है।

33 केवी के अधिशासी अभियंता

● सदर कैंट, किला, डीडीपुरम समेत कई इलाकों में मरम्मत कार्य होगा

राजवीर सिंह ने बताया कि सोमवार को सदर कैंट, डीडीपुरम सबस्टेशन पर 33 केवी लाइन मरम्मत का काम कराया जाएगा। सदर बाजार, बीआई बाजार, वीरांगना चौक और डीडीपुरम के संजयनगर, माडल टाउन, ब्रह्मपुरी और कृति नगर के अलावा अन्य इलाके प्रभावित होंगे। इसके अलावा किला सबस्टेशन पर पावर ट्रांसफार्मर की

टेस्टिंग व मरम्मत का काम होगा। इसकी वजह से बाकरगंज, बाजार संदल खां, रेजी, जखीरा, केला बाग, नीलकंठ धाम कॉलोनी, गुलाबनगर, नीम की चढ़ाई, खन्नु मोहल्ला, बानखाना, साहूकारा, इंगलिशगंज, किला जामा मस्जिद इलाके में सुबह 11 से दोपहर 2 बजे तक आपूर्ति प्रभावित रहेगी। 33/11 केवी राजेंद्र नगर सबस्टेशन के इंदिरा नगर फीडर पर मरम्मत कार्य होगा। सुबह 10 से दोपहर 2 बजे तक शटडाउन रहेगा।

नुकसान

बरेली और रुहेलखंड डिपो की लंबी दूरी की बसों में 25 प्रतिशत तक घटे यात्री, माघ पूर्णिमा और वसंत से आस

टंड में रोडवेज में यात्रियों की आई कमी, गिरी आय

कार्यालय संवाददाता, बरेली

अमृत विचार : टंड का असर परिवहन व्यवस्था पर साफ नजर आ रहा है। रोडवेज की बसों में यात्रियों की संख्या लगातार घट रही है, जिससे अधिकांश बसें बेड़े में ही खड़ी रहती हैं। यात्रियों की कमी से आय में भी गिरावट देखने को मिली रही है।

जिले में दो डिपो हैं। इनमें बरेली डिपो में 209 और रुहेलखंड डिपो की 200 बसें चलती हैं। टंड के चलते इन दिनों विभिन्न रूटों पर चलने वाली इन बसों का लोड फैक्टर छह से सात प्रतिशत तक गिर गया है। इससे डिपो की यात्री भाड़े में लगभग 25 प्रतिशत की कमी झेलनी

पड़ रही है। खाली सीटों के साथ बसें तय रूट पर दौड़ने से चालक, परिचालक और रोडवेज प्रशासन सब परेशान हैं। हालात विशेष रूप से त्योहारों और मेले के समय ओर भी चुनौतीपूर्ण बने हैं। उदाहरण के तौर पर, प्रयागराज में लगने वाले माघ मेले के लिए रोडवेज प्रशासन ने अतिरिक्त बसों की व्यवस्था की ही। हालांकि माघ मेले के पहले स्नान पौष पूर्णिमा पर शुक्रवार और शनिवार को यात्रियों के निकलने की उम्मीद थी, लेकिन मेले में जाने वाले यात्री लगभग नाममात्र ही थे। इसके कारण कई बसें बेड़े में खड़ी रहीं। इससे डिपो की आय पर असर पड़ा। अब प्रशासन माघ पूर्णिमा और वसंत पंचमी पर बेहतर सवारी की



उम्मीद लगाए हुए है।

आरएम दीपक चौधरी का कहना है दिसंबर और जनवरी हर साल कम सवारी वाले महीने होते हैं, इसलिए इसे नुकसान नहीं माना जा सकता। माघ मेला जैसे आयोजनों में प्रशासन हमेशा तैयार रहता है

● टंड के चलते रोडवेज बसों का लोड फैक्टर 6 से 7 प्रतिशत तक गिरा

● पौष पूर्णिमा पर गंगा स्नान को प्रयागराज जाने को नहीं निकले यात्री

शाम छह के बाद बसों में 25 यात्री किए अनिवार्य

सर्दियों में कोहरे की वजह से होने वाले हादसों को रोकने के लिए राज्य प्रबंधक ने आदेश जारी किया है। इसके अनुसार शाम छह बजे के बाद किसी भी रोडवेज बस को तभी रवाना किया जाएगा जब उसमें कम से कम 25 यात्री सवार हों। आरएम दीपक चौधरी ने बताया कि बरेली से दिल्ली, लखनऊ, देहरादून, प्रयागराज, मथुरा और लोकल रूट पीलीभीत, शाहजहांपुर, टनकपुर समेत अन्य मार्गों पर बस संचालित होती है। कोहरे के कारण रात में दृश्यता कम हो जाती है, जिससे हादसे का खतरा बढ़ता है। राज्य प्रबंधक के आदेश को डिपो स्तर से सभी चालक और परिचालकों को अवगत करा दिया गया है। इस आदेश से बसों का राजस्व भी सुरक्षित रहेगा और दुर्घटनाओं की संभावना घटेगी।

और रात के समय यात्री मिलने पर अतिरिक्त बसें भेजने का इंतजाम किया जाता है। इस प्रकार, रोडवेज

टंड के बावजूद सेवा जारी रखे हुए हैं, ताकि यात्रियों को सुविधाजनक और समय पर यात्रा मिल सके।

बरेली के प्रमुख समाचार

- बार चुनाव : मतदान आज, अध्यक्ष पद पर छह प्रत्याशियों के बीच घमासान-III
- सीएम ग्रिड योजना बनी आफत, सड़क पर हादसों का खतरा बढ़ा-III
- सेमीफाइनल में मथुरा को 84 रनों से हराकर बरेली वेटरन फाइनल में-IV

बरेली , सोमवार, 5 जनवरी 2026



उत्तरायणी मेले का भूमि पूजन



बरेली, अमृत विचार : उत्तरायणी जन कल्याण समिति ने 30वें उत्तरायणी मेले के आयोजन के लिए रविवार को बरेली वलब के मैदान में भूमि पूजन किया। इसके साथ मेले की तैयारियों की विधिवत शुरुआत हो गयी। समिति के अध्यक्ष अमित पंत, महामंत्री मनोज पाण्डेय, कोषाध्यक्ष कमलेश बिष्ट के नेतृत्व में मेला ग्राउंड में आचार्य रमेश जोशी ने भूमि पूजन किया। मीडिया प्रभारी रमेश शर्मा ने बताया कि 13, 14 और 15 जनवरी को लगने वाले मेले को इस बार दिव्य और भव्य बनाने के लिए प्रयास किए जा रहे हैं। मेला प्रभारी चंदन नेगी अपनी टीम के साथ तैयारियों में जुटे हैं। भूमि पूजन में ताड़ीखेत रानीखेत से आये ऑर्गेनिक के किसान संजीव बिष्ट, रमेश शर्मा, रामेश्वर पांडेय, तारा जोशी, विनोद जोशी, दिनेश पांडेय, सुमन देव कुमरती, पीसी पाटक, गिरीश चंद्र पांडेय, डॉ. अनिल बिष्ट, सुरेश भदोला, एनडी पांडेय, पुष्पा पांडेय, उमा बिष्ट, मीना जोशी आदि का विशेष सहयोग रहा।

रात का पारा लुढ़ककर 5 डिग्री पहुंचा दिन में हल्की धूप से मिली कुछ राहत

कार्यालय संवाददाता, बरेली

अमृत विचार : जिले के लोगों को रात और दिन किसी भी समय ठंड से राहत नहीं मिल रही है। रविवार को न्यूनतम तापमान काफी लुढ़क गया और कानपुर, बाराबंकी, इटावा और शाहजहांपुर के बाद सबसे कम रहा। वहीं दिन में हल्की धूप खिलने से कुछ राहत मिली और तापमान में भी कुछ बढ़ोत्तरी दर्ज की गई, हालांकि शाम को हवाएं चलने के बाद फिर से ठंड बढ़ गई।

मौसम विभाग के मुताबिक अधिकतम तापमान सामान्य से 2.6 डिग्री सेल्सियस कम 15.9 डिग्री सेल्सियस और न्यूनतम तापमान सामान्य से 3.3 डिग्री सेल्सियस कम 5 डिग्री सेल्सियस दर्ज किया गया। मौसम पूर्वानुमान के अनुसार आने वाले दिनों में भी बरेली और आसपास के क्षेत्रों में सर्द हवाओं से गलन और तापमान गिरने से ठंड में बढ़ोत्तरी होगी। इसके साथ ही घना कोहरा बने रहने की संभावना है। इस दौरान अधिकतम तापमान 13 से 16 डिग्री और न्यूनतम तापमान 6 से 8 डिग्री सेल्सियस के बीच रहने का अनुमान है। विशेषज्ञों ने

- कानपुर, बाराबंकी, इटावा और शाहजहांपुर के बाद प्रदेश में सबसे कम न्यूनतम तापमान रहा
- अधिकतम तापमान में हुई कुछ बढ़ोत्तरी, शाम को तेज हवाएं चलने से फिर कांपे लोग



ठंड से बचाव को शरीर ढक्कर ही निकल रहे हैं लोग।

सुबह और देर रात यात्रा करने वालों को सतर्क रहने की सलाह दी है। वहीं, ठंड और कोहरे को देखते हुए बुजुर्गों, बच्चों और बीमार लोगों को विशेष सावधानी बरतने की जरूरत बताई गई है।

भुवनेश्वर के मौसम ने मुंबई फ्लाइट दो घंटे लेट कराया

बरेली, अमृत विचार : सर्दी के मौसम में रविवार को पहली बार मुंबई फ्लाइट करीब दो घंटे की देरी से बरेली एयरपोर्ट पहुंची। भुवनेश्वर में मौसम खराब होने की वजह से फ्लाइट मुंबई देरी से पहुंची, इस वजह से मुंबई से बरेली आने वाली फ्लाइट भी लेट हो गई। कड़ाके की ठंड में यात्रियों को एयरपोर्ट पर फ्लाइट के आने का इंतजार करना पड़ा। बरेली से मुंबई जाने वाले यात्रियों को एक बार को लगा कि अब फ्लाइट नहीं आएगी, यदि आ गयी तो शाम होते ही उड़ान भरने में दिक्कत आ सकती है, लेकिन शाम करीब 4:15 बजे आई फ्लाइट मुंबई के लिए करीब 4:55 बजे उड़ गयी। इससे 223 यात्रियों ने राहत की सांस ली। बरेली एयरपोर्ट एंथॉरिटी के अधिकारी ने बताया कि मुंबई फ्लाइट के बरेली एयरपोर्ट पहुंचने का समय 2:20 बजे है लेकिन फ्लाइट देरी से 4:15 बजे बरेली पहुंची। यह फ्लाइट भुवनेश्वर से पहले मुंबई आती है लेकिन भुवनेश्वर में मौसम खराब होने की वजह से फ्लाइट मुंबई देरी से आई।

पांच केंद्रों पर 2119 विद्यार्थी 11 को देंगे शोध प्रवेश परीक्षा

कार्यालय संवाददाता, बरेली

अमृत विचार : रुहेलखंड विश्वविद्यालय ने शोध प्रवेश परीक्षा (आरईटी) के केंद्र निर्धारित करने के साथ प्रवेश पत्र भी जारी कर दिए हैं। प्रवेश परीक्षा 11 जनवरी को बरेली, लखनऊ और गाजियाबाद के केंद्रों पर होगी। परीक्षा में 2129 अभ्यर्थी शामिल होंगे। इसके अलावा आवेदन करने वाले 1011 अभ्यर्थी साक्षात्कार के माध्यम से सीधे प्रवेश पाएंगे।

शोध निदेशक प्रो. आलोक श्रीवास्तव ने बताया कि शोध प्रवेश

- रुहेलखंड विश्वविद्यालय ने प्रवेश पत्र किए जारी, 1011 अभ्यर्थी साक्षात्कार से सीधे लेंगे प्रवेश


परीक्षा में 3140 अभ्यर्थियों ने आवेदन किया। अभ्यर्थियों के प्रवेश पत्र जारी कर दिए गए हैं। रुहेलखंड विश्वविद्यालय परिसर में तीन केंद्र बनाए गए हैं। इसके अलावा शंभू दयाल डिग्री कॉलेज गाजियाबाद और चंद्रभानु गुप्त डिग्री कॉलेज लखनऊ में एक-एक केंद्र बनाया गया है। छात्र अपनी लॉगिन-आईडी से अपना प्रवेश पत्र डाउनलोड कर सकते हैं।

डॉ. शैलेश कुमार

SEXOLOGIST

बचपन की गलतियाँ

आखिर कब तक शर्माते रहोगे



हर उम्र में जबरदस्त ताकत व रुकावट प्राप्त करें

श्रीधरपतन, शुक्राणुओं की कमी

डायबिटीज

मैं नीरज कुमार, आंवला निवासी हूँ मैंने बचपन में अपने हाथों से अपना जीवन खराब कर लिया था काफी जगह इलाज कराया परन्तु कोई फायदा नहीं हुआ फिर मेरे दोस्त ने डा. शेख के बारे में बताया वहां मैंने 40 दिन इलाज कराया आज मैं पूरी तरह अपने वैवाहिक जीवन का आनंद उठा रहा हूँ अगर आप भी नामर्दी, घात, स्वनवोध, श्रीधरपतन जैसी बिमारियों से परेशान हैं तो डाक्टर शेख से मिलकर बिमारियों से छुटकारा पायें।

मैं अकील खान, शाहजहांपुर निवासी हूँ मुझे शीघ्रपतन की बिमारी थी। काफी नाम हकीमों से इलाज कराया परन्तु कोई फायदा नहीं हुआ मैं इस बिमारी की कारण अपनी घरवाली से भी आंख नहीं मिला पाता था। क्योंकि सेक्स के समय मेरा वीर्य एक या दो मिनट में ही निकल जाता था जिस कारण घरवाली संतुष्ट नहीं हो पाती थी। फिर मैंने डा.शेख से सम्पर्क किया आज मैं पूरी तरीके से ठीक हूँ मेरा दायिम तकरीबन 15 से 20 मिनट बढ़ गया है।

मैं सतीश, उम्र 55 साल है मैं पीलीभीत निवासी हूँ मुझे डायबिटीज है। डायबिटीज के कारण मेरा सेक्स पूरी तरह से खत्म हो गया था काफी इलाज कराया कोई फायदा नहीं हुआ फिर मैं डा. शेख से मिला। डा.शेख ने शुरुार के साथ मुझे मर्दाना कमजोरी की दवा भी दी। आज मेरी शुरुार भी कंट्रोल है और मर्दाना ताकत भी पुनः वापस आ गई है। आज मैं फिर से जवान हो गया हूँ।

क्या आप यौन समस्याओं से परेशान हैं और इधर उधर इलाज कराकर थक चुके हैं और इन बिमारियों को लार्डलाज समझ चुके हैं जैसे नामर्दी, घात, शीघ्रपतन, शुक्राणुओं की कमी, माहवारी का कम या ज्यादा आना, रक्तों का बहोला होना, जोड़ों का दर्द, शुरुार, पेट रोग, किडनी रोग, हृदय रोग, निःसंतान दम्पति डा. शेख से सम्पर्क करें। डा. शेख के नाम से हिन्दुस्तान में 50 दवाखाने चल रहे हैं डा.शेख अपने मरीजों के लिये दवायें खुद तैयार करते हैं दवायें सहरा हर्बल फार्मेसी में तैयार की जाती है। दवायें देश विदेश में लाखों मरीजों पर आजमाई हुई हैं। डा.शेख को अच्छे इलाज के लिए अनेकों अवार्ड मिल चुके हैं जैसे Gold Medelist, Best Sexologist in India, Pride of Country, Kohinoor A Tibb, Chikitsak Ratan, Asia's Best Sexual Health Clinic

YouTube पर Search करें

डा. शैलेश कुमार

भारत प्रसिद्ध शैलेश कुमार

Best Sexologist in india

मिलें हर मंगलवार

ईसाईयों की पुलिस निकट सैटेलाइट बस स्टैंड

बरेली

9837023223

बार चुनाव : मतदान आज, अध्यक्ष पद पर छह प्रत्याशियों के बीच घमासान

सुबह 10 से दोपहर 1:30 बजे और दोपहर 2 से शाम 4:30 बजे तक होगा मतदान, तैयारी पूरी

कार्यालय संवाददाता, बरेली

अमृत विचार : बरेली बार एसोसिएशन के द्विवार्षिक चुनाव के लिए मतदान शांतिपूर्वक संपन्न कराने के लिए रविवार शाम सभी तैयारियां पूरी कर ली गयीं। सोमवार सुबह 10 बजे से दोपहर 1:30 बजे एवं दोपहर 2 बजे से शाम 4:30 बजे तक मतदान होगा। इस बार अध्यक्ष पद के लिए छह प्रत्याशी मैदान में हैं। इसमें मौजूदा बार अध्यक्ष भी शामिल हैं। कड़ी सुरक्षा के बीच बार भवन सभागार में मतदान होगा। कुल 2736 वोटर विभिन्न पदों के 80 प्रत्याशियों की किस्मत का फैसला अपने वोट से तय करेंगे।

मुख्य चुनाव अधिकारी राजीव जयपति ने बताया कि रविवार को चुनाव मंडल की बैठक हुई। इसमें चुनाव की तैयारियों की समीक्षा की गयी। पंडाल इत्यादि की व्यवस्था का भी निरीक्षण किया। सभी तैयारियां पूरी की जा चुकी हैं। चुनाव कराने में सहयोग के लिए प्रशासन, नगर निगम को भी अवगत कराया जा चुका है। चुनाव के दौरान पुलिस बल भी सुरक्षा के दृष्टिकोण से तैनात रहेगा। अध्यक्ष पद पर 6 व सचिव पद पर 4 प्रत्याशियों के अलावा विभिन्न पदों पर कुल 80 प्रत्याशी चुनाव मैदान में हैं। इसमें से 21 प्रत्याशी



बार भवन सभागार परिसर में तैयारियों का जायजा लेते चुनाव अधिकारी।

- **अधिवक्ताओं को सीओपी कार्ड अथवा सीओपी प्रमाण पत्र मूलरूप से दिखाना अनिवार्य**
- **2736 वोटर विभिन्न पदों के 80 प्रत्याशियों की किस्मत का फैसला अपने वोट से तय करेंगे**

पदानुसार चुने जायेंगे। 5 जनवरी को सुबह 10 बजे से दोपहर 1:30 बजे तथा दोपहर 2 बजे से शाम 4:30 बजे तक मतदान होगा। सभी मतदाताओं को अधिवक्ता ड्रेस में ही मतदान स्थल पर मतदान के लिए आना होगा। सभी अधिवक्ताओं को सीओपी कार्ड अथवा सीओपी प्रमाण पत्र मूलरूप से लाना व दिखाना अनिवार्य होगा बिना सीओपी कार्ड अथवा प्रमाण पत्र के किसी भी अधिवक्ता को मतदान की अनुमति प्रदान नहीं की जायेगी। कोई भी मतदाता फर्जी पाया जाता है तो कठोर दंडात्मक कार्रवाई की जायेगी। मतदान स्थल पर किसी भी प्रकार का शस्त्र

लाना, हर्ष फायरिंग डोल नगाड़े का प्रयोग पूर्णतया प्रतिबंधित है। मतदान स्थल पर शराब पीकर आना व नशा करके आना भी प्रतिबंधित रहेगा। मतदान उपरंत मतपेटियां सील कर दी जाएंगी। 6 जनवरी को सुबह 10 बजे से मतगणना शुरू होगी। इस दौरान चुनाव अधिकारी विशम्भर कुमार आनन्द, महावीर सिंह, राकेश कुमार सक्सेना, आनन्द कुमार रस्तोगी, मो. जुबैर अमजद, रूप राम राणा, प्रदीप कुमार आजाद, राम कुमार सारस्वत, खलीक उर रहमान, आलोक तायल, शान्ति पाल, प्रेम सिंह, अमित अवस्थी आदि मौजूद रहे।

अध्यक्ष पद के प्रत्याशियों के अपने-अपने वादे

प्रत्याशी एडवोकेट ज्वाला प्रसाद ने बताया कि बरेली बार की पुरानी साख एवं गरिमा को पुनः स्थापित कर अधिवक्ता हित एवं अधिवक्ता सम्मान दिलाना लक्ष्य होगा। नये साधियों के लिए सीट की व्यवस्था, नये निर्माण कार्य कराने की प्राथमिकता रहेगी।



बार एसोसिएशन के अध्यक्ष एवं प्रत्याशी एडवोकेट मनोज हरित का कहना है कि उनके कार्यकाल में बार एसोसिएशन को आधुनिक जरूरतों के अनुरूप ढालने का प्रयास किया। मुख्य उद्देश्य युवा अधिवक्ताओं को बैठने का स्थान उपलब्ध कराना होगा।



प्रत्याशी अमित बिसारिया ने बताया कि जीतने के बाद शासन में पैरवी करके कम से कम 200 चैबर्स का निर्माण कराया जाएगा। सभी साधियों का सम्मान के साथ ही जूनियर की चैबर समस्या, वकीलों की मेडिकल और बच्चों की शिक्षा को प्राथमिकता देने की कोशिश होगी।



प्रत्याशी अमित बिसारिया ने बताया कि जीतने के बाद शासन में पैरवी करके कम से कम 200 चैबर्स का निर्माण कराया जाएगा। सभी साधियों का सम्मान के साथ ही जूनियर की चैबर समस्या, वकीलों की मेडिकल और बच्चों की शिक्षा को प्राथमिकता देने की कोशिश होगी।



प्रत्याशी एडवोकेट अनिल द्विवेदी ने कहा कि जीतने के बाद अधिवक्ताओं के सम्मान के लिए हर संभव कार्य किये जाएंगे, मुक्त अधिवक्ता साथी के परिवार को तत्काल 50 हजार की सहयोग राशि एवं इलाज के लिए 25 हजार की राशि उपलब्ध कराई जाएगी।



प्रत्याशी रविन्द्र कुमार सिंह चौहान ने बताया कि अध्यक्ष चुनने के बाद सभी कार्य पारदर्शिता व ईमानदारी से पूरे कराए जाएंगे, अधिवक्ताओं के मेडिकल के लिए बड़े बजट, नये वकीलों के लिए चैम्बर की व्यवस्था करवाना प्राथमिकता रहेगी।



कन्हैया गुलाटी समेत तीन पर एक और रिपोर्ट दर्ज

संवाददाता, फरीदपुर/बरेली

अमृत विचार : कन्हैया गुलाटी और कंपनी के सीईओ समेत तीन लोगों पर फरीदपुर थाने में रिपोर्ट दर्ज कराई गई है। इसमें पीड़िता का कहना है कि प्लाट बेचने के नाम पर उसके साथ धोखाधड़ी हुई है। मुख्यमंत्री कार्यालय के आदेश के बाद आरोपियों पर रिपोर्ट दर्ज की गई है।

लखनऊ के गोमतीनगर निवासी सीमा पटेल ने बताया कि उसने कैनविज कंपनी से दो प्लाट कैनविज विलीस वैली में खरीदे थे। इनका बैनाना कंपनी की तरफ से अमित महेन्द्र निवासी ग्रीन पार्क ने 2015 और 2016 में कराया था। कंपनी ने अनुबंध में दो साल के भीतर साइट को पूरी तरह विकसित करने और पांच साल में विकास न होने की स्थिति में दोगुनी रकम लौटाने का भरोसा दिया था, लेकिन दस साल बीत जाने के बाद भी न सड़क बनी, न नाली, न पार्क और न ही बिजली-पानी की कोई व्यवस्था की गई। पीड़िता का कहना है कि

- **लखनऊ के गोमतीनगर निवासी युवक ने फरीदपुर थाने में दर्ज कराई रिपोर्ट**
- **प्लाट बेचने के नाम पर की ठगी मुख्यमंत्री कार्यालय के आदेश पर हुई कार्रवाई**

हर बार संपर्क करने पर कंपनी अगले छह महीने में काम पूरा होने का आश्वासन देती रही। जब पैसा वापस मांगा गया तो कंपनी के शीर्ष अधिकारियों ने फोन उठाना तक बंद कर दिया। आरोप है कि कंपनी ने बरेली में अपना हेड ऑफिस भी बंद कर दिया है, जिससे अब खरीदारों का कोई संपर्क नहीं हो पा रहा। प्लांट की रजिस्ट्री होने के बावजूद न कब्जा दिया गया और न ही धनराशि लौटाई गई। पुलिस से शिकायत करने के बाद भी कोई कार्रवाई नहीं की गई। इसके बाद अब कन्हैया गुलाटी, अमित महेन्द्र और सीईओ आशुतोष श्रीवास्तव के खिलाफ मुख्यमंत्री कार्यालय के आदेश पर फरीदपुर पुलिस ने रिपोर्ट दर्ज करके मामले की जांच शुरू कर दी है।

पिता के साथ जा रही बेटी से मारपीट और छेड़छाड़

बरेली, अमृत विचार : कुछ युवकों ने एक व्यक्ति के साथ गली गलौज की। बेटी ने विरोध किया तो आरोपियों ने मारपीट कर उसके साथ छेड़छाड़ की। पुलिस ने मामले में आरोपियों के खिलाफ रिपोर्ट दर्ज कर ली है।

इज्जतनगर थाना क्षेत्र के एक व्यक्ति ने बताया कि वह शुक्रवार को बेटी के जन्मदिन के लिए केक लेने जा रहा था। तभी रास्ते में कुछ लोगों ने गाली-गलौज की। बेटी ने विरोध किया। इसपर आरोपियों ने बेटी का मोबाइल छीनकर मारपीट और छेड़छाड़ की। उसकी दूसरी बेटी बचाने के लिए आई तो उसके साथ भी मारपीट की गई। आरोप है कि आरोपी आए दिन शराब पीकर गाली गलौज करते हैं। पुलिस ने पवन उर्फ विनय, रिया, संत प्रेम उर्फ जयंत, रुबी, दिनेश कुमार उर्फ छोटू, भगवत सरन, मोहित उर्फ अभिषेक शर्मा निवासी पर फरीदपुर पुलिस ने रिपोर्ट दर्ज करके मामले की जांच शुरू कर दी है।

पीलीभीत के शूटर ने ली थी हत्या की सुपारी



हिरासत में आरोपी और जानकारी देते एसपी ट्रैफिक और सीओ तृतीय।

कार्यालय संवाददाता, बरेली

अमृत विचार: 26 सितंबर को शहर में हुए बवाल के गवाह की हत्या के लिए पांच लाख की सुपारी लेने वाले पीलीभीत के शूटर को थाना बारादरी पुलिस ने गिरफ्तार कर लिया है। आरोपी पीलीभीत का गैंगस्टर है और वह पहले भी कई मामलों में जेल जा चुका है।

पुलिस लाइन स्थित सभागार में रविवार को प्रेस कान्फ्रेंस में एसपी ट्रैफिक मोहम्मद अकमल खान और सीओ तृतीय पंकज श्रीवास्तव ने बताया कि 2 जनवरी को चकमहमूद निवासी फिरदौस खां उर्फ अंजुम ने बताया कि बारादरी थाने में शिकायत की थी कि 26 सितंबर

2025 को शहर में आईएमसी प्रमुख मौलाना तौकीर रजा खां और उनकी पार्टी के पदाधिकारियों ने बवाल कराया था, जिसमें उसने पुलिस-प्रशासन की मदद करते हुए गवाही दी थी। आरोप था कि जिसके बाद से ही उसके पड़ोसी पार्श्वद अनीस सकलैनी और उसके परिवार के लोग रंजिश रखने लगे। 18 दिसंबर को अनीस सकलैनी का लड़का अदनान, उसके साथी साजिद सकलैनी, नदीम खां, बरालू खां, मोबिन कुरैशी, नरहम कुरैशी, फैजान और फुरकान ने उसे चमगादड़ वाले बाग में घेरकर गालीगलौज करते हुए कहा था कि तेरी वजह से अनीस सकलैनी समेत अन्य लोग जेल में बंद हैं। लाखों

● **बारादरी पुलिस ने आरोपी को किया गिरफ्तार**

● **बवाल के गवाह की सुपारी लेने का मामला**

2022 में पीलीभीत जेल में हुई थी मुलाकात

सुपारी किलर फुरकान ने पुलिस पुछताछ में बताया कि वह कक्षा 3 तक पढ़ा है। वह वर्ष 2022 में पीलीभीत जेल में बंद था। वहां पर उसकी मुलाकात दुष्कर्म के मामले में बंद अनीस सकलैनी, फैजुलनबी और नदीम से हुई थी। जेल में ही उनकी दोस्ती हो गई थी। उसके बाद वह जमानत पर छूटकर वह बाहर आया, लेकिन गौकशी के मामले में हाकिमगंज पुलिस ने उसे जेल भेज दिया। इसके बाद वह पुलिस के डर से पीलीभीत में नहीं रहकर बरेली के कैट थाना क्षेत्र में नकटिया में किराये के मकान में रहने लगा। उसने नकटिया में मारिया फ़ौजन फैवटी के गेट के पास चाय को होटल खोल लिया। 22 दिसंबर को उसके पास दो महिलाएं आईं, जिसमें एक अनीस सकलैनी की पत्नी यासमीन थी, जो पूर्व में पीलीभीत जेल में अनीस से मिलने के लिए आया करती थी। उसने कहा कि फिरदौस की वजह से उसके पति और अन्य लोगों की जमानत नहीं हो पा रही है। उसके बाद उसने पांच लाख रुपये में उसकी हत्या की सुपारी ली। अनीस की पत्नी ने उसे कुछ रुपये और तमचा और कारतूस भी दिया था। उसके बाद से ही वह अंजुम की निगरानी करने लगा, लेकिन उसकी हत्या करने से पहले ही वह पकड़ा गया। गिरफ्तार करने वाली टीम में बारादरी थाना प्रभारी धनंजय पांडे, एसआई विनय बहादुर सिंह, रामवीर सिंह, हेड कांस्टेबल आशीष मिश्रा, कांस्टेबल आदित्य प्रताप सिंह शामिल रहे।

रुपये खर्च होने के बाद भी उनकी जमानत नहीं हो पा रही है। आरोप है कि उसके बाद 26 दिसंबर को उसके एक परिचित ने बताया कि पांच लाख रुपये में उसकी हत्या की सुपारी दी गई है, जिसको लेकर एडवांस में भी रुपये दिए जा चुके हैं। पुलिस ने इस मामले में रिपोर्ट दर्ज करके जांच शुरू कर दी। इसके बाद देर रात सुपारी किलर

फुरकान निवासी गयासपुर, थाना बौसलपुर, जनपद पीलीभीत को गिरफ्तार कर लिया। उसके पास से पुलिस को तमचा, कारतूस के अलावा 20 हजार रुपये नकद बरामद हुए हैं। उस पर पीलीभीत और बरेली के अलग-अलग थानों में लूट, हत्या के प्रयास, गैंगस्टर एक्ट और आर्म्स एक्ट समेत करीब एक दर्जन मुकदमे दर्ज हैं।

सफलता : पुलिस ने 481 मोबाइल फोन बरामद कर मालिकों को सौंपे

कार्यालय संवाददाता, बरेली

अमृत विचार: वरिष्ठ पुलिस अधीक्षक अनुराग आर्य के निर्देश पर दिसंबर महीने में करीब 85 लाख रुपये की कीमत के 481 मोबाइल फोन बरामद किए गए। रविवार को पुलिस ने बरामद फोन उनके मालिकों को सौंपे। ये फोन थानों पर नियुक्त कंप्यूटर ऑपरेटर, साइबर सेल और सर्विलांस सेल की टीम ने सीईआईआर पोर्टल की मदद से बरामद किए। पुलिस लाईंस स्थित रविंद्रालय में रविवार को प्रेस कान्फ्रेंस में सीओ हाइवे शिवम आशुतोष ने बताया कि मोबाइल मालिकों को बुलाकर उनके गुम हुए मोबाइल सौंपे। गुम हुए मोबाइल पाकर लोगों के चेहरे खुशी से खिल उठे। उन्होंने बताया कि अभियान में महत्वपूर्ण भूमिका निभाने वालों में नवाबगंज थाने के कांस्टेबल प्रीतम सिंह, कैट के अजय कुमार, देवरनियां के मयूर राजपूत, सीबीगंज के वीरपाल सिंह, बिथरी चैनपुर के आलोक कुमार, फतेहगंज पूर्वी



युवती को मोबाइल सौंपते सीओ हाइवे शिवम आशुतोष।

- **पुलिस के मुताबिक बरामद मोबाइल फ़ोनों की कीमत करीब 85 लाख रुपये**
- **वरिष्ठ पुलिस अधीक्षक के आदेश पर दिसंबर माह में बरामद किए गए फोन**

एक साल में 6 करोड़ के मोबाइल फोन बरामद
साल 2025 में बरेली पुलिस 3132 गुमशुदा मोबाइल फोन बरामद कर चुकी है, जिनकी अनुमानित कीमत करीब 6 करोड़ रुपये है। एसएसपी अनुराग आर्य के मुताबिक गुमशुदा मोबाइलों की तलाश के लिए हर माह विशेष अभियान चलाया जाता है, जिसमें साइबर टीम, सर्विलांस सेल और थानों में तैनात कंप्यूटर ऑपरेटर दिन-रात जुटे रहते हैं।

के जितेन्द्र पाल, बिशारतगंज के नीरज कुमार, बारादरी के संदीप कुमार, शीशगढ़ के सुहैल, सुभाषनगर के विनीत

चौधरी, प्रेमनगर के अमरीश को प्रोत्साहन के लिए प्रशस्ति पत्र दिया गया। फिलहाल, पुलिस का यह अभियान जारी है।

जेल से छूटने के बाद दुष्कर्म के आरोपी ने महिला को पीटा

बरेली, अमृत विचार: दुष्कर्म के आरोपी ने जमानत पर बाहर आकर महिला के साथ मारपीट की। उसके बाद मुकदमे में समझौते का दबाव बना रहा है और न मानने पर जान से मारने की धमकी दी। विरोध करने पर आरोपी ने महिला की बेटी के फोटो एडिट करके फेसबुक पर डाल दिए। महिला की तहरीर पर प्रेमनगर थाना पुलिस ने रिपोर्ट दर्ज करके मामले की जांच शुरू कर दी है।

प्रेमनगर थाना क्षेत्र के एक मोहल्ले की रहने वाली विधवा महिला ने बताया कि उसके साथ सुभाषनगर थाना क्षेत्र के गली नंबर चार, गणेशनगर निवासी अरुण ने दुष्कर्म किया था। जिसकी रिपोर्ट उसने प्रेमनगर थाने में दर्ज कराई थी। पुलिस ने अरुण को गिरफ्तार करके जेल भेजा था। अब अरुण जमानत पर बाहर आकर समझौते का दबाव बना रहा है। महिला को आरोप है कि कई बार सड़क पर रोककर बदतमीजी और गालीगलौज के साथ मारपीट भी कर चुका है। आरोप है कि वाट्सएप कॉल कर अरुण ने मुकदमे में समझौते की बात की और मना करने पर गालीगलौज करके जान से मारने की धमकी दी।



पुलिस हिरासत में आरोपी एनटीएफ की टीम।

- **झारखंड से अफीम लाकर भमोरा थाना क्षेत्र में सप्लाइ करने आए थे दोनों**
- **पुलिस ने भमोरा थाना में एनटीपीएस एक्ट की धाराओं में दर्ज किया मुकदमा**

55 लाख रुपये बताई जा रही है। पुलिस ने एक कार, दो मोबाइल फोन, एक आधार कार्ड और 9,200 रुपये नकद भी जब्त किए हैं। पुछताछ में आरोपियों ने बताया कि झारखंड के पहाड़ी इलाकों में चोरी-छिपे अफीम की खेती करते थे। वहां से तैयार माल बरेली के

तस्करों तक पहुंचाया जाता था, जो आगे इसे ऊंचे दामों पर पंजाब भेजते थे। जिस दिन गिरफ्तारी हुई, उस दिन भी दोनों बरेली के एक तस्कर को अफीम की खेप देने आए थे। पुलिस ने इस मामले में थाना भमोरा में एनटीपीएस एक्ट की धाराओं में मुकदमा दर्ज किया है।

सिटी ब्रीफ

सामाजिक कार्यों में मिला मिथिला ग्लोबल अवॉर्ड



बरेली, अमृत विचार : रुहेलखंड विश्वविद्यालय के एमए अंग्रेजी प्रथम वर्ष के छात्र अशरफ अली को सामाजिक क्षेत्र में उनके उल्लेखनीय योगदान के लिए मिथिला ग्लोबल सम्मान से सम्मानित किया गया। यह सम्मान उन्हें बिहार के मधुबनी में 2 जनवरी को अयाची नगर युवा फाउंडेशन संस्था के 9 वें स्थापना दिवस के अवसर पर आयोजित ग्लोबल यूथ कॉन्फ्लेव में दिया गया। इसमें देश के 15 राज्यों से चयनित उत्कृष्ट समाजसेवियों को सम्मानित किया गया। उत्तर प्रदेश का प्रतिनिधित्व करते हुए अशरफ अली को मुख्य अतिथि पद्मश्री शिवम पाशवान, अयाची नगर युवा फाउंडेशन के संस्थापक विवेकी मंडल ने सम्मान दिया। अशरफ अली को रक्तदान, महिला सशक्तिकरण, पौधरोपण, स्वच्छता अभियान व साइबर क्राइम के प्रति जागरूकता और सड़क सुरक्षा आदि के लिए सम्मानित किया गया।

प्रवीण तोगड़िया 11 को बरेली आएंगे

बरेली, अमृत विचार : हिंदुवादी नेता डॉ. प्रवीण तोगड़िया 11 जनवरी को बरेली आएंगे। इस संदर्भ में 8 जनवरी को राजेंद्रनगर में प्रेसवार्ता का आयोजन किया जाएगा। प्रेसवार्ता में रवींद्र कुमार अग्रवाल, अनिल सक्सेना, सुरेश गुप्ता, सोमिल अग्रवाल, रतन शर्मा, राजेन्द्र वर्मा, संजय शर्मा आदि उपस्थित रहेंगे।

हरदेव बने प्रदेश मंत्री

बरेली/भुता, अमृत विचार : संयुक्त जनादेश पार्टी के राष्ट्रीय अध्यक्ष बबलू श्रीवास्तव ने संगठन को मजबूती देते हुए हरदेव अवस्थी को प्रदेश मंत्री नियुक्त किया है। हरदेव अवस्थी को प्रदेश मंत्री बनाए जाने की खबर मिलते ही संयुक्त जनादेश पार्टी के नेताओं, कार्यकर्ताओं और समर्थकों ने उन्हें बधाई दी है।

कई जगह झूल रहे तार, हादसे का डर

बरेली, अमृत विचार : शहर के मोहल्ला गंगा नगर में कई जगहों पर पोल से तार झूल रहे हैं। इसकी वजह से हादसे का डर बना हुआ है। स्थानीय लोगों के अनुसार बड़े वाहन जब निकलते हैं तो तार टूटने की आशंका रहती है। यथोक्ति कुछ जगहों पर तार काफ़ी नीचे आ गए हैं। सुरक्षा को ध्यान में रखते हुए ढीले तारों को ठीक कराया जाए।



सिटी डायरी

गरिमा त्रिपाठी राष्ट्रीय ब्राह्मण सेवा संस्थान की महिला जिलाध्यक्ष मनोनीत

बरेली, अमृत विचार : राष्ट्रीय ब्राह्मण सेवा संस्थान ने रविवार को गांधीपुरम फेज-दो में क्षेत्रीय कार्यालय का शुभारंभ किया। संस्थान की राष्ट्रीय अध्यक्ष नीलिमा पाठक ने फीता काटा। इस दौरान गरिमा त्रिपाठी को जिलाध्यक्ष महिला मनोनीत किया गया। साथ ही मासिक बैठक की गई, जिसमें वर्षभर समाज हित में किए गए कार्यों की समीक्षा हुई। आगामी वर्ष में किए जाने वाले कार्यों की रूपरेखा भी तैयार की गई। इस अवसर पर राष्ट्रीय महामंत्री नितिन शर्मा, राष्ट्रीय कोषाध्यक्ष विपिन कुमार शर्मा उर्फ सोनू, जिलाध्यक्ष शिवलेश चंद्र पाण्डेय, महानगर अध्यक्ष जुही शर्मा, डॉ. बृजेश पाठक, हरीश मिश्र, शिव कुमार शर्मा, गरिमा त्रिपाठी, मधु शर्मा, दीपा शर्मा, आशीष शर्मा, मनोज पचौरी, प्रदीप शर्मा, अमन शर्मा, सुरेश शर्मा आदि उपस्थित हुए। संचालन नितिन शर्मा ने किया।



विश्व हिंदू महासभा की बैठक में सदस्यता बढ़ाने पर जोर



सिंह, देवेन्द्र सिंह यादव, अभिषेक चंद्रा, अजय चौहान, सुमित सिंह, छत्रपाल गंगवार, मुकेश सिंह आदि मौजूद रहे।

साइकिल रैली से दिया स्वस्थ रहने का संदेश

बरेली, अमृत विचार : बरेली के कैट रिश्तत भारतीय खेल प्राधिकरण प्रशिक्षण केंद्र (साई) पर रविवार को संडे ऑन साइकिलिंग का आयोजन हुआ, जिसमें 20 स्वच्छता सेनानियों ने भाग लिया। साइकिल रैली के माध्यम से स्वस्थ रहने का संदेश दिया गया। रैली घोपेश्वर नाथ मंदिर, गोला बाजार, कैटोमैट अस्पताल, शास्त्री चौक, मदारी की पुलिया से होते हुए साई सेंटर पर आकर समाप्त हुई। इस मौके पर 30 मिनट प्रतिदिन साइकिल चलाने का संकल्प लिया गया। यूपी सेपकटाकरा के महासचिव सुमिल एस सीरिया, साई केंद्र प्रभारी संदीप मोहन चौधरी, रोहित शर्मा, बीए शर्मा, तानसेन, शुभम चौरसिया आदि मौजूद रहे।



डेलापीर से स्टेडियम रोड पर सड़क की खुदाई कर डाली जा रही पाइप लाइन।

● अमृत विचार

राशि जारी की गई है, जिसमें सड़क सुधार, जल निकासी और पाइपलाइन बिछाने का कार्य किया जाना है। दूसरे चरण में कोहाड़ापीर पेट्रोल पंप से जीआरएम, कुर्देशिया रोड होते हुए सूद धर्म कांटे तक 35 करोड़ रुपये का काम प्रस्तावित है, जबकि तीसरे चरण में श्यामगंज

पूल से ईंट पजाया मार्ग तक निर्माण होना है। हकीकत यह है कि पहले चरण के कार्य ही लापरवाही से कराए जा रहे हैं। दो माह से अधिक समय बीतने के बावजूद न सड़क दुरुस्त हो पाई और न ही काम की समय सीमा नजर आ रही है। इससे स्थानीय लोगों में भी नाराजगी

बढ़ रही है। खास बात यह है कि कार्यदायी संस्था को नगर आयुक्त कई बार चेतावनी दे चुके हैं, बावजूद काम में कोई खास तेजी नहीं आई। जनता का धैर्य जवाब देने लगा है। रोजाना जाम, धूल, गड्डे और हादसों का डर लोगों की दिनचर्या का हिस्सा बन चुका है।

सूची से हटाए गए वैध नाम जुड़वाएंगी कांग्रेस



पोलिंग स्टेशन पर बीएलओ से भेंट करते महानगर कांग्रेस कमेटी के पदाधिकारी।

बरेली, अमृत विचार: महानगर कांग्रेस कमेटी के पदाधिकारियों ने रविवार को महानगर अध्यक्ष दिनेश ददा के नेतृत्व में शहर और कैट विधानसभा क्षेत्रों के कई पोलिंग स्टेशनों पर बीएलओ से भेंट की। इसके साथ ही कांग्रेस पार्टी की ओर से नियुक्त बूथ लेवल एजेंटों ने (एसडी) अनुपस्थित, स्थानांतरित एवं मृतक सूचियां प्राप्त की और जहां कहीं बीएलए नहीं पहुंच पाए तो वहां शहर और कैट विधानसभा क्षेत्र समन्वयक डॉ. हरीश गंगवार ने सूचियां ग्रहण कीं, ताकि विशेष गहन पुनरीक्षण अभियान के तहत

हटाए गए मतदाताओं की सूचियों के अनुरूप पार्टी द्वारा नियुक्त बीएलए और पदाधिकारी मोहल्लों में जाकर जानकारी जुटाने का प्रयास कर सकें और सूची से हटाए गए वैध मतदाताओं का नाम पुनः मतदाता सूची में जुड़वाया जा सके और कोई भी वैध मतदाता मतदान के अधिकार से वंचित न रहे। इस दौरान जहीरुद्दीन मुन्ना, महेश पंडित, तीर्थ मधुकर, प्रवीण मिश्रा, आशीष रुस्तम, डॉ. सरताज हुसैन, इरफान कुरैशी, विनोद कुमार, मनोज कुमार घोष, सोहनलाल, जितेंद्र बाबू एवं सतीश चंद्रा आदि मौजूद रहे।

कार्यालय संवाददाता, बरेली

अमृत विचार : सपा महानगर की ओर से रविवार को शहर विधानसभा क्षेत्र में एक होटल में बीएलए प्रशिक्षण शिविर का आयोजन हुआ। मुख्य अतिथि एसआईआर के प्रभारी वीरपाल सिंह यादव ने कहा कि बूथ लेवल एजेंट संगठन की महत्वपूर्ण कड़ी है। कहा कि असली नाम छूटे नहीं, नकली जुड़े नहीं, यही बीएलए की महत्वपूर्ण जिम्मेदारी है। उन्होंने भाजपा की नीतियों को जनविरोधी बताया।

अध्यक्षता करते हुए महानगर अध्यक्ष शमीम खां सुल्तानी ने बीएलए कार्यकर्ताओं से संकल्प लिया कि बूथ पर मेहनत कर शहर और कैट सीट जीतकर पार्टी को मजबूत करेंगे। पूर्व सांसद प्रवीण सिंह ऐरन ने भी बीएल की ताकत पर जोर देते हुए कहा कि उनकी सक्रियता से ही पार्टी को दोबारा सत्ता में लाया जा सकता है। उन्होंने बांग्लादेश में अल्पसंख्यकों पर हो रहे अत्याचारों पर भाजपा की खामोशी पर सवाल उठाते हुए

● सपा महानगर के बीएलए प्रशिक्षण शिविर में बोले एसआईआर प्रभारी वीरपाल सिंह

● भाजपा की नीतियों को जनविरोधी बताकर साधा निशाना, पूर्व सांसद भी शामिल हुए



बीएलए प्रशिक्षण शिविर में बोले एसआईआर प्रभारी वीरपाल सिंह यादव।

सरकार को कटघरे में खड़ा किया। संचालन महासचिव पंडित दीपक शर्मा ने किया। शहर विधानसभा क्षेत्र अध्यक्ष हसीब खान ने वीरपाल सिंह का चांदी का मुकुट पहनाकर सम्मानित किया। प्रवीण ऐरन और महानगर अध्यक्ष शमीम सुल्तानी का पगड़ी और चांदी का पैन देकर अभिनंदन किया गया। मोहम्मद कलीमुद्दीन, गौरव सक्सेना, प्रमोद बिष्ट, चंद्रसेन पाल, ब्रजेश यादव,

अधूरे कार्यों को पूरा कराने के लिए अफसरों को सौंपेंगे ज़ापन

बरेली, अमृत विचार : पर्वतीय सामाजिक एवं सांस्कृतिक उत्थान के पदाधिकारियों ने रविवार को बदायूं रोड स्थित विश्वनाथपुरम कालोनी के एक जूनियर हाई स्कूल में बैठक की, जिसमें कालोनी में विकास कार्य कराने पर चर्चा की गई। अध्यक्ष जोहर सिंह ने बताया कि समिति के माध्यम से कराए जाने वाले जो कार्य कालोनी में

शेष रह गए हैं, उन्हें पूरा कराने के लिए प्रशासनिक अफसरों से मिलकर ज़ापन देने पर सहमति बनी। महासचिव पून जोशी, मनोज जोशी, सुशील जोशी, धीरज जोशी, महेश पंत, कुशल सिंह राणा, मोहन नेगी, विक्रम बिष्ट, बलवंत नेगी, राजीव गुप्ता, अनिल उपाध्याय, योगेश सिंह आदि उपस्थित रहे।



बैठक में मौजूद संगठन के पदाधिकारी।

● अमृत विचार

गड्डे दे रहे हादसे को दावत, जिम्मेदार खामोश

बरेली, अमृत विचार : बरेली-बदायूं रोड पर चुंगी और मंदिर के पास गड्डे हैं। इन्हें अभी तक भरा नहीं गया है। इसकी वजह से हादसे का डर बना रहता है। स्थानीय नागरिकों के अनुसार मंदिर के पास गड्डे में फंसकर कई वाहन चालक चोटिल हो चुके हैं। इसके बाद भी जिम्मेदारों की नींद नहीं टूट रही है। सबसे ज्यादा दिक्कत तब होती है, जब बिजली नहीं होती है। अंधेरे में वाहन चालकों को गड्डा दिखाता नहीं है। इस वजह से वे हादसे का शिकार हो जाते हैं। कई बार इस समस्या को जनप्रतिनिधियों के सामने उठाया जा चुका है, मगर अभी तक इस ओर ध्यान नहीं दिया गया है। कोहरे में दुर्घटनाओं की आशंका और बढ़ गई है।

कार्यालय संवाददाता, बरेली

अमृत विचार : रंगालय एकेडमी ऑफ आर्ट एंड कल्चर सोसाइटी की ओर से 16 वें बरेली रंग महोत्सव बरंगम के पहले दिन रविवार को कलाटिका थिएटर हब अहमदाबाद गुजरात के कलाकारों ने नाटक ए मेक बिलीव का मंचन किया। नाटक वास्तविकता और कल्पना की दुनिया पर आधारित रहा।

रंगमंच को मेक बिलीव की कला कहा जाता है। यह ऐसी कला जिसमें कलाकार वह बनकर जीते हैं, जो वास्तव में वह नहीं होते। नाटक की दुनिया एक आभासी संसार है, जहां जो मंच पर मौजूद नहीं होता, उसे भी सच की तरह दर्शाया जाता है, लेकिन यदि मनुष्य अपने वास्तविक जीवन

सीएम ग्रिड योजना बनी आफत, सड़क पर हादसों का खतरा बढ़ा

स्टेडियम रोड, एमबी इंटर कॉलेज रोड और डीडीपुरम में कई जगह चल रहा पाइप लाइन बिछाने समेत अन्य काम, आवाजाही में हो रही दिक्कत

सिस्टम की बेरुखी से धूल-गड्ढों में फंसी मरीजों की ज़िंदगी

डीडीपुरम और स्टेडियम रोड शहर के व्यस्त इलाकों में गिनी जाती है, शहर में दूसरे नंबर पर सबसे अधिक अस्पताल इसी रोड पर है। सिस्टम की बेरुखी ने इस सड़क को अव्यवस्था का अड्डा बना दिया। इसी मार्ग से आने वाले सैकड़ों मरीज और उनके तीमारदारों को धीमे और बेतरतीब निर्माण कार्य से

सबसे ज्यादा परेशानी उठानी पड़ रही है। धूल, गड्ढे और मलबे के कारण एंबुलेंस और निजी वाहन रेंगते नजर आते हैं। सड़क किनारे स्थित प्रतिष्ठानों के संचालक भी उड़ती धूल से त्रस्त हैं। सड़क के दोनों ओर जगह-जगह खुदाई कर दी गई है, जिससे पूरा इलाका अस्त-व्यस्त हो गया है।

क्या कहते हैं लोग

सीएम ग्रिड योजना का नाम लेकर सड़क को महीनों से खोद दिया गया है। न काम की रफ्तार है, न कोई जवाबदेही। अगर यही स्मार्ट सिटी है, तो आम आदमी की मुश्किलें कौन देखेगा।
- राधिका कपूर

रोज गड्ढों और मिट्टी से भरी सड़क पर जान जोखिम में डालकर निकलना पड़ता है। रात और कोहरे में हालात और खतरनाक हो जाते हैं, लेकिन काम करने वाला कोई नजर नहीं आता।
- सुमन वर्मा

धूल ने स्टेडियम रोड के आसपास की दुकानदारी चौपट कर दी है। ग्राहक आने से डरते हैं। करोड़ों खर्च हो रहे हैं, लेकिन हालात बदतर होते जा रहे हैं, यह सोधी लापरवाही है।
- लविश कपूर

विकास के नाम पर शहर में कई जगह सड़कें खोदकर छोड़ दी गई हैं। स्टेडियम रोड और डीडीपुरम में तो बुरा हाल है। काम की धीमी रफ्तार हर किसी के लिए मुसीबत बनी है। - डा. आशुतोष अग्रवाल

टंड में मेयर ने कंबल और टोपी का वितरण किया



कंबल वितरण के दौरान मेयर डॉ. उमेश गौतम और पार्थ गौतम।

● अमृत विचार

बरेली, अमृत विचार : टंड के बीच शहर में जरूरतमंदों के लिए राहत अभियान का नेतृत्व मेयर डॉ. उमेश गौतम ने खुद किया।

रविवार को स्पोर्ट्स स्टेडियम और विष्णु इंटर कॉलेज परिसर को राहत केंद्र बनाया गया, जहां मेयर ने जरूरतमंद महिलाओं और पुरुषों को कंबल और टोपी वितरित की। बांकेबिहारी, हरमिलाप और पंडित दीनदयाल मंडल के हजारों लोग इस राहत अभियान से लाभान्वित हुए।

मेयर ने कहा कि उनके लिए जनसेवा राजनीति नहीं बल्कि धर्म है और टंड में जरूरतमंदों तक राहत पहुंचाना उनका नैतिक दायित्व है। यह लगातार सातवां वर्ष है, जब

● स्पोर्ट्स स्टेडियम व विष्णु इंटर कॉलेज बने राहत केंद्र

कंबल और टोपी का वितरण किया जा रहा है। कहा कि अभियान पूरे शहर में चलाया जाएगा ताकि कोई भी व्यक्ति टंड से बेहाल न रहे। पार्थ गौतम ने कहा कि पार्थ फाउंडेशन के माध्यम से शहर के विभिन्न इलाकों में गर्म चाय का वितरण भी किया जा रहा है। रक्षाबंधन और अन्य आयोजनों में बहनों को सम्मान और उपहार देकर सामाजिक सरोकार भी निभाए जा रहे हैं। उपसभापति नरेंद्र सिंह, पार्थद सर्वेश रस्तोगी, मंडल अध्यक्ष, भाजपा कार्यकर्ता मौजूद रहे। संचालन व्यापारी नेता विशाल मेहरोत्रा ने किया।

संजय, अरुण, आनंद और राजेश शर्मा को मिला सेवक स्मृति सम्मान

कार्यालय संवाददाता, बरेली

अमृत विचार : राष्ट्रीय साहित्य एवं सांस्कृतिक संस्था शब्दवीणा समिति की ओर से रविवार को लोक खुशहाली सभागार में सेवक स्मृति सम्मान समारोह एवं काव्यांजलि का आयोजन हुआ। साहित्यिक क्षेत्र में उल्लेखनीय योगदान देने वाले पीलीभीत के संजय पांडे गौहर, अरुण दीक्षित, आनंद पाठक और राजेश शर्मा को सेवक स्मृति सम्मान प्रदान किया गया।

संजय पांडेय गौहर ने वो जो रहता है पशोपेश में किस्मत की असीर, अपने हाथों की लकीरों में भला क्या देखे, अरुण दीक्षित अनभिज्ञ ने संबंधों के जटिल प्रश्न थे, हल थे हमको ज्ञात नहीं, दिल की बातें कहने के भी, रहे कभी हालात नहीं, राजेश शर्मा ने



साहित्यिक क्षेत्र में उल्लेखनीय योगदान देने वालों को सम्मानित सुरेश बाबू मिश्रा व अन्य।

● सेवक स्मृति सम्मान समारोह एवं काव्यांजलि का हुआ आयोजन

हिंदू मुस्लिम के झगड़ों का क्या कोई उपचार नहीं, भारत मां की संतानों में क्यों आपस में प्यार नहीं..., अपनी रचना प्रस्तुत की। आनंद पाठक ने महफिल में अपने दर्द को गाते हैं शोक से, हम जैसे लोग हिज़्र मनाते हैं शोक से... गजल सुनाई। सभी कवियों को सम्मानित किया गया। अध्यक्षता वरिष्ठ साहित्यकार आचार्य देवेंद्र

देव ने की। मुख्य अतिथि साहित्य भूषण सुरेश बाबू मिश्रा और विशिष्ट अतिथि शायर जीतेश राज नक्श रहे। राज शुक्ल गजल राज, उमेश अद्भुत, हिमांशु श्रोत्रिय निष्पक्ष, अभिषेक अनिहोत्री, कुमार कौशल, सीमा मौर्य, डॉ. मिथिलेश राकेश, डॉ. मुकेश मीत, उपमेंद्र सक्सेना, पीयूष गोयल बेदिल, अमित मनोज, नेहा मिश्रा, मनोज सक्सेना, उन्नति राधा शर्मा, प्रियांशु, कुलदीप उपस्थित रहे।

सीएमओ ने आरोग्य मेले का निरीक्षण किया

बरेली/दुनका, अमृत विचार : मुख्य चिकित्सा अधिकारी डॉ. विश्राम सिंह ने रविवार को प्राथमिक स्वास्थ्य केंद्र दुनका में मुख्यमंत्री आरोग्य मेले का निरीक्षण किया। इस दौरान उन्होंने मेले में दी जा रही सुविधाओं के बारे में मरीजों से जानकारी ली। मेले में मरीजों की बीपी मलेरिया टाइफाइड की जांच की जा रही थी। उन्होंने सफाई व्यवस्था और मेले में दी जा रही सुविधाओं और दवाओं के वितरण पर संतोष व्यक्त किया। स्वास्थ्य मेले में कुल 36 मरीज देखे गए। इस दौरान डॉ. दीपक कुमार, डॉ वसिष्ठ, राम अवतार, सीमा रावत, नरेश समेत अन्य कर्मचारी मौजूद रहे।



नाटक का मंचन करते गुजरात के कलाकार।

● अमृत विचार

● 16 वें बरेली रंग महोत्सव बरंगम का पहला दिन

में भी उसी भ्रम को सच मानकर जीने लगे, तो क्या होगा। नाटक ए मेक बिलीव इसी भ्रम को एक संगीतमय प्रेम कहानी के माध्यम से प्रस्तुत

करता है। कार्यक्रम का शुभारंभ डॉ. नीरज अग्रवाल, डॉ. एम खान ने दीप प्रज्ज्वलित करके किया। नाटक में मुख्य भूमिका साक्षी रामी, उदय ब्यास, वृत्तिक पटेल, दिशा डब्यर ने निभाई। नाटक के लेखक पीयूष भट्ट रहे। संयोजन शैलेंद्र कुमार ने किया।

